

मागासवर्गीय सहकारी सुतगिरण्यांना दीर्घ  
मुदतीचे कर्ज वितरित करण्याबाबत.  
सन २०१४-१५ या आर्थिक वर्षात  
सूतगिरण्यांना कर्ज मंजूर करणेबाबत.

**महाराष्ट्र शासन**  
**सामाजिक न्याय व विशेष सहाय्य विभाग**  
**शासन निर्णय क्रमांक: सुतगि-२०१४/प्र.क्र.६५/अजाक-१,**  
हुतात्मा राजगुरु चौक, मादाम कामा मार्ग,  
मंत्रालय, विस्तार भवन, मुंबई ४०० ०३२.  
तारीख: ३१ मार्च, २०१५

**वाचा**

- १) शासन निर्णय, सामाजिक न्याय, सांस्कृतिक कार्य क्रीडा व विशेष सहाय्य विभाग, क्र.एमपीसी-१०९९/प्र.क्र.२४४/विघयो-२, दिनांक ३०.०३.२०००
- २) शासन निर्णय, सामाजिक न्याय, सांस्कृतिक कार्य क्रीडा व विशेष सहाय्य विभाग, क्र.सूतगि २००३/५५५/प्र.क्र.३३/विघयो-२, दिनांक ०२.०७.२००४
- ३) शासन परिपत्रक, वित्त विभाग क्र.अंदाज-२०१०/प्र.क्र.६५/अर्थसंकल्प, दिनांक ०३.०४.२०१०
- ४) शासन ज्ञापन, सामाजिक न्याय व विशेष सहाय्य विभाग, क्र.बीजीटी-२०१०/प्र.क्र.१८०/अर्थसंकल्प, दिनांक २०.०४.२०१०
- ५) शासन निर्णय, सामाजिक न्याय व विशेष सहाय्य विभाग, क्र.सूतगि-२०११/प्र.क्र.१२५/विघयो-२, दिनांक ३१.०३.२०११
- ६) आयुक्त, समाजकल्याण, महाराष्ट्र राज्य, पुणे यांचे पत्र क्र.सकस/अजाउयो-०१/मासुतगी/सावरगाव/नागपूर/दुसरा हप्ता मागणी/२०१३-१४/का-१४/२९, दिनांक २२.०४.२०१३
- ७) शासन निर्णय, सामाजिक न्याय व विशेष सहाय्य विभाग, क्र.सूतगि-२०१४/प्र.क्र.१९/अजाक-१, दिनांक ०३.०३.२०१४
- ८) शासन निर्णय, सामाजिक न्याय व विशेष सहाय्य विभाग, क्र.सूतगि-२०१४/प्र.क्र.१९/अजाक-१, दिनांक २६.०८.२०१४

**प्रस्तावना**

महाराष्ट्र राज्यात ८ व्या पंचवार्षिक योजना काळात स्थापन झालेल्या व शासनाच्या सहकार व वस्त्रोद्योग विभागाने पुरस्कृत केलेल्या सहकार क्षेत्रातील मागासवर्गीय (अनुसूचित जाती) सूतगिरण्यांना तदर्थ पध्दतीने दीर्घ मुदतीचे कर्ज मंजूर करण्यात येते. यासाठी शासनाने संदर्भाधीन दिनांक ३० मार्च, २००० व दिनांक ०२.०७.२००४ च्या शासन निर्णयान्वये सुधारित अटी व शर्ती निश्चित केलेल्या आहेत.

याशिवाय सूतगिरणीतील ७०% सभासद हे अनुसूचित जातीतील असणे आवश्यक आहे. अनुसूचित जातीच्या सहकारी सूतगिरण्यांना दीर्घ मुदतीचे कर्ज या योजनेकरीता सन २०१४-१५ या आर्थिक वर्षासाठी केलेल्या रु.४०००.०० लाख अर्थसंकल्पीय तरतूदीपैकी रु.३०००.०० लाख निधी अर्थसंकल्पिय अंदाज, वितरण व संनियंत्रण प्रणालीवर उपलब्ध झालेला आहे.

अनुसूचित जातीच्या सहकारी सूतगिरण्यांना वित्तीय सहाय्य या योजनेतर्गत मातोश्री मागासवर्गीय शेतकरी सहकारी सूतगिरणी मर्यादीत, सावरगांव, ता. नरखेड, जि. नागपूर या सूतगिरणीच्या २५२०० चात्यांच्या रु.५२३०.०० लाख इतक्या प्रकल्प किंमतीस सहकार पणन व वस्त्रोद्योग विभागाने शासन निर्णय दिनांक ३१.०८.२००७ अन्वये मान्यता दिलेली आहे. त्यानुसार या सूतगिरणीस रु.२६१५.०० लाख इतके दीर्घ मुदतीचे कर्ज मंजूर करावयाचे आहे. त्यापैकी दिनांक ३१.०३.२०११ च्या शासन निर्णयान्वये रु.४००.०० लाख इतके कर्ज मंजूर केले असून त्याचे उपयोगिता प्रमाणपत्रही प्राप्त झाले आहे. त्यामुळे संदर्भ क्र.६ च्या पत्रान्वये आयुक्त, समाजकल्याण, पुणे यांनी सदर सूतगिरणीस रु.२२१५.०० लाख इतके अर्थसहाय्य दीर्घ मुदतीच्या कर्जाचा अंतिम हप्ता मंजूर करण्याबाबतचा प्रस्ताव शासनास सादर केलेला होता. त्याअनुषंगाने मातोश्री मागासवर्गीय शेतकरी सहकारी सूतगिरणी मर्यादीत, सावरगांव, ता. नरखेड, जि. नागपूर या संस्थेस दिनांक ०३.०३.२०१४ च्या शासन निर्णयान्वये रु.६००.०० लाख इतके कर्ज मंजूर केले असून दि.२६.०८.२०१४ च्या शासन निर्णयान्वये रु.१२००.०० लाख इतके दीर्घ मुदतीचे कर्ज मंजूर करण्यात आले आहे. आता सन २०१४-१५ मध्ये उपलब्ध झालेल्या एकूण रु.६००.०० लाख तरतूदीमधून रु.३००.०० लाख मातोश्री मागासवर्गीय शेतकरी सहकारी सूतगिरणी मर्यादीत, सावरगांव, ता. नरखेड, जि. नागपूर या संस्थेस दीर्घ मुदतीचे कर्ज देण्याबाबतचा प्रस्ताव शासनाच्या विचाराधिन होता.

## शासन निर्णय

सन २०१४-१५ मध्ये अनुसूचित जाती उपयोजनेतर्गत अनुसूचित जातीच्या सहकारी सूतगिरण्यांना द्यावयाच्या दीर्घ मुदतीच्या कर्जासाठी प्राप्त रु.३०००.०० लाख (रुपये तीस कोटी) तरतूदीपैकी शिल्लक असलेल्या निधीतून मातोश्री मागासवर्गीय शेतकरी सहकारी सूतगिरणी मर्यादीत, सावरगांव, ता. नरखेड, जि. नागपूर या सूतगिरणीस रु.३००.०० लाख (रुपये तीन कोटी फक्त) एवढे दीर्घ मुदतीचे कर्ज तदर्थ तत्वावर मंजूर करण्यास शासनाची मान्यता देण्यात येत आहे.

२. प्रस्तुत शासन निर्णयान्वये मंजूर करण्यात आलेली रक्कम अदा करण्यासाठी आयुक्त, समाजकल्याण, पुणे यांना आंहरण व संवितरण अधिकारी म्हणून घोषित करण्यात येत आहे. तसेच देयकावर प्रतिस्वाक्षरी करण्याचे अधिकारही त्यांना किंवा त्यांनी प्राधिकृत केलेल्या अधिका-यांस देण्यात येत आहे.

३. या बाबीवर होणारा खर्च पुढीलप्रमाणे नमूद केलेल्या लेखाशिर्षाखाली खर्ची टाकावा व तो चालू आर्थिक वर्षाच्या मंजूर तरतूदीतून भागविण्यात यावा :-

मागणी क्र.एन-४

६२२५-अनुसूचित जाती अनुसूचित जमाती व इतर मागासवर्ग यांच्या कल्याणासाठी कर्ज

०१, अनुसूचित जातीचे कल्याण

८००, इतर कर्जे, पंचवार्षिक योजनांतर्गत योजना/राज्य योजनांतर्गत योजना(विधयो),

(०१)(०१) अनुसूचित जातीच्या सहकारी सूतगिरण्यांना कर्जे (विधयो)

(६२२५ ०२५१)

५५ कर्जे व आगाऊ रकमा

४. संदर्भाधीन शासन निर्णयातील इतर अटी व शर्ती कायम राहतील.

५. सदरचा शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक २०१५०३३११४४६३६८९२२ असा आहे. हा आदेश डिजीटल स्वाक्षरीने साक्षांकीत करुन काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने

(सिध्दार्थ झाल्ते)

अवर सचिव, महाराष्ट्र शासन

प्रत,

- १) आयुक्त, समाजकल्याण, महाराष्ट्र राज्य, पुणे
- २) संचालक, उद्योग संचालनालय, महाराष्ट्र राज्य, पुणे
- ३) सहकार आयुक्त व निबंधक सहकारी संस्था, महाराष्ट्र राज्य, पुणे
- ४) महालेखापाल, (लेखा व अनुज्ञेय/लेखा परिक्षा) महाराष्ट्र १/२, मुंबई/नागपूर
- ५) वरिष्ठ कोषागार अधिकारी, पुणे
- ६) सहायक आयुक्त, समाजकल्याण, पुणे/नागपूर
- ७) जिल्हा उपनिबंधक सहकारी संस्था, पुणे/नागपूर
- ८) प्रधान सचिव (सहकार), सहकार, पणन व वस्त्रोद्योग विभाग, मंत्रालय, मुंबई-३२.
- ९) वित्त विभाग (अर्थोपाय/अर्थसंकल्प-३) मंत्रालय, मुंबई.
- १०) अध्यक्ष, मातोश्री मागासवर्गीय शेतकरी सहकारी सूतगिरणी  
मर्यादीत, सावरगांव, ता. नरखेड, जि. नागपूर
- ११) निवडनस्ती, अजाक-१